

## تبصرہ کتب

|               |                                    |
|---------------|------------------------------------|
| کتاب          | : جویاۓ حق - سیرت نبوی (بطور ناول) |
| مصنف          | : مولانا عبدالحليم شرر             |
| تدوین و حواشی | : ڈاکٹر بشیر محمود اختر            |
| ناشر          | : مجلس علم و ادب، راولپنڈی         |
| قیمت          | : ۱۳۵ روپے                         |
| تبصرہ نگار    | : ڈاکٹر محمد میاں صدیقی ☆          |

اردو ادب میں تاریخی اور مقصدی ناول نگاری کے حوالہ سے مولانا عبدالحليم شرر کا نام بہت نمایاں اور ممتاز ہے۔ شرر نے اپنے تاریخی ناولوں کے ذریعے مسلمانوں کو ان کی عظمت کم گشت کی تصویر دکھانے کا فریضہ انجام دیا، انہوں نے یہ بات محسوس کی کہ ادب، انشاء اور ناول کے قلب میں ڈھال کر جو پندو نصیحت کی جائے گی وہ سیدھے سادے روایتی انداز میں کی جانے والی وعظ و نصیحت سے زیادہ موثر ہوگی۔ الطاف حسین حالی نے شعر کے رنگ میں مسلمانوں کو ان کے ماضی سے آگاہ کر کے بہتر مستقبل کی جس طرح رہنمائی کی تھی، شرر نے اردو ادب اور ناول کے ذریعے وہی خدمت سرانجام دی۔ یہ کہنا اعتراض حقیقت ہو گا کہ وہ اپنے اس مقصد میں کامیاب رہے۔

زیر تبصرہ ناول "جویاۓ حق" ان کے آخری دور کی یادگار ہے جب کہ ان کا قلم اور فن دونوں عروج پر تھے۔ یہ ناول انہوں نے اپنی وفات سے تقریباً پانچ برس پہلے مکمل کیا (تاریخ وفات ۱۹۸۶ء) اس ناول نے صرف ان کے اپنے ناولوں ہی میں نہیں بلکہ اردو کے منفرد اور دل آویز ناولوں میں ایک ممتاز اور نمایاں مقام حاصل کیا۔

جویاۓ حق۔ جیسا کہ اس کے نام سے ظاہر ہے، مشور صحابی رسول حضرت سلمان فارسی رضی اللہ عنہ کی سوانح اور تلاش حق کی داستان ہے۔

☆ ریسرچ فیلو، ادارہ تحقیقات اسلامی، بین الاقوای اسلامی یونیورسٹی، اسلام آباد

سلمان فارسی کے حق کے دروازے تک پہنچنے کی داستان دوسرے صحابہ کے درحق تک پہنچنے کی داستان سے بہت مختلف ہے۔ مختلف بھی ہے اور دل آؤز بھی۔ اور اس کے ساتھ اس میں پڑھنے اور سننے والے کے لیئے سامان عبرت و موعظت بھی ہے۔ صاحب گلر کو روشنی ملتی ہے کہ اگر حق تک پہنچنے کا جذبہ صادق ہو تو راہوں کی دشواریاں اور قیچ و خم رکاوٹ نہیں بن سکتے۔ "جویاۓ حق" حق کو پایی لیتا ہے۔

مبانی اور تاریخی حقائق سے فرار ناول کالازی حصہ ہوتا ہے مگر مولانا شررنے تاریخی حقائق اور واقعات میں کوئی کمی بیشی نہیں کی۔ اس میں مسیحی عقائد اور راہبوں اور خانقاہوں کی اندر ہونی زندگی کی بہت دلچسپ تصویریں نظر آتی ہیں۔ جو دلچسپ ہی نہیں سبق آموز بھی ہیں۔ عرب اور اہل عرب کے معاشرتی اور معماشی حالات کا نقشہ ایسی خوب صورتی سے کھینچا ہے کہ پڑھنے والا محسوس کرتا ہے کہ میں اسی باحوال میں گھوم پھر رہا ہوں،

کتاب کی ابتداء "بصري" نامی مقام کے تعارف سے ہوتی ہے۔ بصري وہ تاریخی مقام ہے جہاں مشور عیسائی راہب بحیراء کی خانقاہ تھی، اور جہاں اس نے نبی کرم صلی اللہ علیہ وسلم کو کم سنی میں دیکھا اور ان کی نبوت و رسالت کی پیش گوئی کی۔

بصري کے تعارف کے بعد پلا عنوان ہے "طالب صادق"۔ اس عنوان کے تحت سلمان فارسی کی بحیراء کی خانقاہ میں آمد کا حال بتاتے ہیں، بہت خوب صورت اور دل کش پیڑائے میں۔ لیکن اس سے زیادہ اہم بات یہ ہے کہ بحیراء کے بارے میں شررنے جو کچھ بتایا، وہ قاری کے لئے نئی چیز ہے۔ سیرت کی کتابوں میں بحیراء کے بارے میں اتنی اور اس طرح کی معلومات نہیں ملتیں۔

ابن اسحاق نے اپنی سیرت میں اور ان کے حوالہ سے بعد کے سیرت نگاروں نے نبی علیہ السلام کے کم سنی میں اپنے پچاabo طالب کے ساتھ شام کے تجارتی سفر کا حال بیان کیا ہے، جب قافلے نے بصري میں قیام کیا اور بحیراء نے اس قافلے میں نبی کرم صلی اللہ علیہ وسلم کو دیکھا اور اسی وقت بعض مجرمانہ آثار و قرائیں سے سمجھ گیا کہ یہی نو عمر لڑکا ہے جس کے سر پر تاج نبوت سجایا جائے گا اور جو اس کائنات اور نسل آدم میں اللہ کا آخری رسول ہوگا۔ بحیراء نے بطور خاص

حضور کو بلایا، ان کے جسم مبارک کو بہت غور سے دیکھا تاکہ وہ اس نشانی کا پتہ لگ سکے جو آپ کی پچان کے بارے میں اس کے علم میں تھی اور پوری طرح دیکھ بھال کے بعد اس نے آپ کے پچھا اب طالب سے کہا: اپنے بھتیجے کو وطن واپس لے جائیں، اسے یہود سے بچائیں، اللہ کی قسم: اگر انہوں نے اسے پچان لیا اور وہ علامتیں دیکھ لیں جو میں نے دیکھنی ہیں تو وہ اسے نقصان پہنچانے کے درپے ہوں گے۔ اس واقعہ کو شرمنے بہت تفصیل کے ساتھ بیان کیا ہے۔

حضرت سلمان فارسی کے کچھ خطوط نقل کئے ہیں، یہ خطوط نہ صرف کتاب کا اہم حصہ ہیں بلکہ ان سے اسلامی تعلیمات اور نبی اکرم صلی اللہ علیہ وسلم کی سیرت طیبہ کے نوش بھی ابھرتے ہیں۔

ناول کی بنیادی خوبی یہ ہے کہ عنوان اور پیرایہ بیان سلمان فارسی کی سرگزشت حیات ہے مگر قاری جیسے جیسے آگے بڑھتا ہے وہ سلمان فارسی کی داستان تلاش حق سے نکل کر ختم الرسل حضرت محمد صلی اللہ علیہ وسلم کی سیرت طیبہ کی طرف منتقل ہوتا چلا جاتا ہے۔ سلمان فارسی کی سوانح کے ساتھ اسے سیرت کی کتاب بھی کہا جاسکتا ہے۔ بلکہ میں یہ کہنے کی اجازت چاہوں گا، کہ شر کے اس ناول یا کتاب کو پڑھنے والوں نے سوانح سلمان کم، اور سیرت طیبہ زیادہ قرار دیا ہے۔ اور جویاۓ حق کو سیرت کے موضوع پر لکھی جانے والی اردو کتابوں میں ادبی شہ پارہ کے طور پر پیش کیا ہے۔

سیرت طیبہ سے آگے بڑھ کر زیر تبصرہ کتاب کو حضرت عمر فاروق رضی اللہ عنہ کی خلافت کے آغاز تک کی اسلامی تاریخ اور عربوں کی معاشرت کا مرقع کہا جاسکتا ہے۔

جویاۓ حق کے کرداروں میں خلفائے راشدین اور کئی دوسرے صحابہ شامل ہیں، ان کا بھی اجمالي تذکرہ کیا ہے۔

جویاۓ حق کے بارے میں ایک بات عرض کروں جو عام قارئین اور بطور خاص اہل علم کے لیے چونکا دینے والی بات ہو گی۔ وہ یہ کہ میرے والد مرحوم مولانا محمد اورنس کاندھلوی (متوفی: ۱۹۷۴ء) جن کا ناول سے قطعاً دور کا بھی کوئی واسطہ نہ تھا، وہ تو اردو کتابیں پڑھتے بھی بہت کم تھے۔ عربی میں پڑھ کر اردو میں لکھتے تھے۔ زیادہ ضخیم اور اہم کتابیں عربی میں لکھیں۔ انہوں نے کئی بار شر کے اس ناول کے بارے میں پوچھا کہ: مولانا عبدالحليم شریر کی سیرت پر جو کتاب ہے

وہ پاکستان میں کسی نے شائع کی؟ دو تین بار جب بھی یہ سوال کیا، کتاب کی تعریف کی اور مجھ سے کہا کہ "کسی ناشر سے کوئے ان کی کتاب ضرور شائع کریں، اردو میں بہت اچھی کتاب ہے۔" والد مرحوم سے ایک ایسی کتاب اور تحریر کی تعریف جو صنف ناول سے ہے اگرچہ اس کا تعلق سیرت طیبہ اور سرگزشت صحابی سے ہے میرے لئے تجربہ کا باعث تھی۔ مگر میں نے احتراماً ان سے یہ پوچھنا مناسب نہیں سمجھا کہ: آپ اس ناول کے مذاخ کیوں ہیں۔"

گزرے ہوئے اہل علم و فضل کی کتابیں ہمارے ہاں کثرت سے چھپ رہی ہیں، یہ بھی نعمت ہے مگر افسوس ناک بات یہ ہے کہ وہ بغیر کسی علمی محنت کے شائع ہو رہی ہیں۔ اردو میں لکھی جانے والی ایسی کتابوں کا عرصہ تالیف نصف صدی سے اوپر ہے۔ تدوین کے عمل سے گزارے بغیر ان کو شائع کرنا ان کی افادیت کو عام ہونے سے محروم کرنا ہے۔ آج کے دور میں فنی تدوین، مضامین کی فہرست، رجال و اماکن کے اشارے، خوب صورت طباعت، کتاب کے لازمی حصے بن گئے ہیں۔ تعلیم یافتہ طبقہ کسی ایسی کتاب کو برائے مطالعہ منتخب کرنے کے لیے تیار نہیں ہوتا جس کی طباعت بھونڈی ہو، نہ عنوانات کی فہرست ہونہ مضامین کی نشان دہی، اور نہ رجال، اماکن اور قبائل وغیرہ کے اشارے۔ اور مضمون مشکل ہونے کی صورت میں وضاحتی حاشیوں سے بھی محروم ہو۔ یہ ساری چیزیں آج کے دور میں ضرورت بن گئی ہیں۔

تدوین کا عمل نہ ہونے کے سبب اسلاف کی بہت سی قابل قدر علمی کاوشوں سے جدید تعلیم یافتہ طبقہ محروم ہے۔

جویاۓ حق کے زیر تبصرہ ایڈیشن کو دیکھ کر زیادہ خوشی اس لیئے ہے کہ اس کو جوں کا توں شائع نہیں کیا گیا۔ ہمارے ملک کے قابل احترام صاحب علم ڈاکٹر حافظ شبیر محمود اختر نے اس پر خاطر خواہ محنت کی ہے، سابقہ ایڈیشن کو فنی تدوین کے عمل سے گزارا ہے۔ اور ان کے بقول کئی قدیم ناخوں کو سامنے رکھ کر تصحیح کی گئی ہے۔

ڈاکٹر شبیر محمود اختر نے ایک انتہائی مفید کام کیا ہے، اور اس وقت اس کی بہت ضرورت تھی، وہ یہ کہ شرر کے ان مشکل الفاظ اور محاوروں کی حواشی میں تسیل و وضاحت کر دی ہے جو آج اردو زبان میں متروک ہیں، اور پڑھے لکھے طبقے کے لیے بھی نامونوس ہو گئے ہیں۔ کتاب کمپیوٹر پر شائع کی گئی ہے۔ معنوی حسن کے ساتھ ظاہری دل کشی سے بھی خالی نہیں۔